

कांग्रेस नेता अजय राय ने दिल्ली धमाका पीड़ित के परिवार से की मुलाकात

शाह टाइम्स संवाददाता झिंझाना। दिल्ली के झिंझाना इलाके में हुए धमाके में मारे गए नोमान के परिवार को सात्वना और समर्थन देने के लिए कांग्रेस के प्रदेश अध्यक्ष अजय राय शनिवार दोपहर बाद उनके निवास पर पहुंचे। इस दौरान उन्होंने शोक संतप्त परिवार, विशेष रूप से नोमान के पिता इमरान से मुलाकात कर उन्हें दिलासा दिया और हर संभव सहायता का आश्वासन दिया।

प्रदेश कांग्रेस अध्यक्ष अजय राय ने इस दुखद घटना पर गहरा संताप व्यक्त करते हुए कहा कि ऐसे कठिन समय में पीड़ित परिवार के साथ सबेरे दनशीलाता और जिम्मेदारी के साथ खड़ा होना सरकार का प्राथमिक दायित्व है। उन्होंने सरकार से तत्काल कार्यवाही करते हुए नोमान के परिवार को कम से कम एक करोड़ रूपए के मुआवजे और परिवार के एक सदस्य को सरकारी नौकरी प्रदान करने की मांग की। उनका कहना था कि इससे टूट चुके परिवार को जीवनयापन में कुछ सहारा मिल सकेगा।

प्रदेश अध्यक्ष ने इस बात पर कठोर प्रतिक्रिया व्यक्त की कि घटना के बाद अब तक परिवार को सरकार की ओर से कोई सहायता नहीं मिली है। उन्होंने इसे सरकार की असवेदनशीलता करार देते हुए कहा, यदि



सरकार पीड़ित परिवार की मदद नहीं करती है, तो यह संदेश जाएगा कि सरकार द्वेषपूर्ण रवैया अपना रही है और गंभीर घटनाओं में भी जनहित को प्राथमिकता नहीं दे रही है।

दिल्ली ब्लास्ट की घटना पर बात करते हुए कांग्रेस नेता ने मांग की कि इस मामले में चाहे कोई भी शामिल हो, चाहे वह डॉक्टर हो, इंजीनियर हो या कोई अधिकारी, उसे सख्त से सख्त सजा मिलनी चाहिए। उन्होंने

जोर देकर कहा कि अभियुक्तों के खिलाफ कड़ी से कड़ी कार्रवाई सुनिश्चित की जानी चाहिए।

इस मौके पर अजय राय के साथ कांग्रेस के कई वरिष्ठ नेता भी मौजूद रहे। इनमें महेंद्र कुमार शर्मा, धर्मवीर शांडिल्य, अश्वनी शर्मा, विशु शर्मा, नासिर चौधरी, अशोक शर्मा, लोकेश कटारिया, आकाश त्यागी, आलम चौधरी और शामली जिला अध्यक्ष अखलाक चौधरी जैसे नेताओं ने

परिवार के प्रति अपनी एकजुटता जताई। अजय राय के दौर ने पूरे क्षेत्र में चर्चा का माहौल बना दिया। स्थानीय निवासियों ने भी सरकार से पीड़ित परिवार को उचित मुआवजा और तत्काल सहायता प्रदान करने की मांग उठाई है। वहीं, नोमान के परिवार का कहना है कि इस हादसे ने उन्हें मानसिक और आर्थिक रूप से तोड़ दिया है और वे अब सरकार से न्याय की उम्मीद लगाए बैठे हैं।

मृतक आश्रितों को एक-एक करोड़ व सरकारी नौकरी तथा घायलों को 25-25 लाख की मांग

शाह टाइम्स संवाददाता कैराना। कांग्रेस पार्टी के प्रदेशाध्यक्ष अजय राय ने कैराना पहुंचकर दिल्ली ब्लास्ट में घायल हुए युवक अमन के परिजनों से मुलाकात की। उन्होंने भाजपा सरकार पर निशाना साधते हुए लापरवाही का आरोप लगाया। साथ ही, मृतक आश्रितों को एक-एक करोड़ रूपए व सरकारी नौकरी तथा घायलों को 25-25 लाख रूपए की सहायता राशि दिए जाने की मांग की है।

रविवार को कांग्रेस पार्टी के प्रदेशाध्यक्ष अजय राय कैराना पहुंचे। जहां पर उन्होंने विगत 10 नवंबर को दिल्ली के लालाकिले के निकट हुए ब्लास्ट में घायल मोहल्ला बेगमपुरा निवासी युवक अमन के परिजनों से मुलाकात की। इस दौरान कांग्रेस नेता ने घायल युवक की मां से बात करते हुए परिवार के सम्बंध में जानकारी ली। उन्होंने घटना पर दुःख प्रकट करते हुए युवक के परिजनों को ढाढस बंधाया। बाद में कांग्रेस प्रदेशाध्यक्ष ने मौडियाकर्मियों से बात करते हुए सरकार पर जमकर निशाना साधा। उन्होंने कहा कि सरकार हाथ पर हाथ धरे बैठी रही। विस्फोटक सामग्री मिलने के बाद भी सरकार नहीं चेती। यदि समय रहते सरकार ने कार्यवाही की होती तो इतनी बड़ी घटना घटित न होती। कांग्रेस नेता ने



मृतक आश्रितों को एक-एक करोड़ रूपए व सरकारी नौकरी एवं घायलों को 25-25 लाख रूपए की सहायता राशि दिए जाने तथा उनके उपचार की समुची व्यवस्था करने की मांग की है। इसके बाद, कांग्रेस नेता विस्फोट का शिकार हुए युवक नोमान के परिजनों से मिलने के लिए झिंझाना के लिए रवाना हो गए। इस अवसर पर कांग्रेस जिलाध्यक्ष अखलाक प्रधान, शमशीरा खाना, आलम चौधरी आदि मौजूद रहे।

मरहूम कांग्रेस नेता अब्दुल हफीज के आवास पर नही गए अजय राय, रोष

रविवार को कांग्रेस पार्टी के उत्तर-प्रदेश अध्यक्ष अजय राय दिल्ली विस्फोट में घायल हुए युवक

अमन के परिजनों से मुलाकात के लिए कैराना के मोहल्ला बेगमपुरा में आए थे। अमन के परिजनों से मुलाकात के परचात कांग्रेस पार्टी के स्थानीय कार्यकर्ताओं ने उनसे मरहूम अब्दुल हफीज के मोहल्ले में ही स्थित आवास पर पहुंचने का आग्रह किया। परन्तु कांग्रेस प्रदेशाध्यक्ष पर्याप्त समय न होने की बात कहकर झिंझाना के लिए चले गए। इस पर मौके पर मौजूद अब्दुल हफीज के समर्थकों में आक्रोश फैल गया। उन्होंने कांग्रेस प्रदेशाध्यक्ष के व्यवहार पर कड़ा एतराज जताया। कांग्रेसजनों का कहना था कि अब्दुल हफीज ने करीब 35 वर्षों तक कैराना में पार्टी के लिए कार्य किया था। इस दौरान नदीम अली, सलमान आदि कार्यकर्ता मौजूद रहे।

किशोरी ने किया जहरीले पदार्थ का सेवन, जीवन लीला समाप्त करने का प्रयास

शाह टाइम्स संवाददाता

काथला। थाना क्षेत्र के कस्बा एलम में एक किशोरी ने गृह क्लेश के चलते जहरीले पदार्थ का सेवन कर अपनी जीवन लीला समाप्त करने का प्रयास किया। परिजनों आनन-फानन में सरकारी अस्पताल में भर्ती कराया। चिकित्सकों ने प्राथमिक उपचार कर हायर सेंटर के लिए रेफर कर दिया।

रविवार को थाना क्षेत्र के कस्बा एलम निवासी एक व्यक्ति ने बताया कि पीड़ित परिवार सहित घर से किसी कार्य के लिए बाहर गए हुए थे और घर पर उनकी नाबालिग पुत्री अकेली थी। उनकी गैर मौजूदगी में उसकी नाबालिग पुत्री ने जहरीले पदार्थ का सेवन कर लिया और अपनी जीवन लीला समाप्त करने का प्रयास किया। परिजनों ने आनन-फानन में किशोरी को उपचार के लिए नगर के सरकारी अस्पताल में भर्ती कराया। चिकित्सकों ने प्राथमिक उपचार कर गंभीर अवस्था में मेरठ हायर सेंटर के लिए रेफर कर दिया है। समाचार लिखे जाने तक किशोरी की हालत गंभीर बनी हुई थी। चिकित्सक प्रभारी प्रभारी वीरेंद्र सिंह का कहना है कि किशोरी के द्वारा जहरीले पदार्थ का सेवन किया हुआ था, पुलिस को सूचना देकर गंभीर अवस्था में मेरठ मेडिकल के लिए रेफर किया गया है।

युवती के साथ गैंगरेप, छानबीन शुरू

शाह टाइम्स संवाददाता

झिंझाना। थाना क्षेत्र के गांव निवासी युवती ने गांव के ही दो युवकों पर गैंगरेप करने का आरोप लगाते हुए पुलिस को तहरीर दी। पुलिस ने तहरीर के आधार पर दो युवकों के खिलाफ पोक्सो एक्ट में मुकदमा पंजीकृत कर छानबीन शुरू कर दी है।

वहीं युवती को मेडिकल परीक्षण के लिए भेज दिया है। थाना क्षेत्र के गांव निवासी नाबालिग युवती ने थाने में दी तहरीर में बताया कि वह 9 नवंबर की शाम अपने घर से गांव के निकट उपले बनाने के लिए गई थी।

युवती ने गांव के शिवम तथा प्रदीप पर उठाकर दुष्कर्म करने का आरोप लगाया। पीड़िता की तहरीर पर पुलिस ने पोक्सो एक्ट के तहत मुकदमा पंजीकृत कर दोनों युवकों को तलाश शुरू कर दी है। वहीं युवती को मेडिकल परीक्षण के लिए भेज दिया है।



जिला प्रशासन ने शुरू किया सफाई अभियान

शाह टाइम्स संवाददाता

शामली। शहर के हाईवे मार्गों पर लंबे समय से फैली गंदगी को हटाने के लिए जिला प्रशासन ने विशेष सफाई अभियान शुरू कर दिया है। हाईवे के किनारे जमा कूड़े-कचरे और अवैध रूप से फेंकी जा रही गंदगी के कारण मार्गों का सौंदर्य बिगड़ रहा था, जिससे आए दिन राहगीरों और वाहन चालकों को भी दिक्कतों का सामना करना पड़ रहा था।

प्रदेश सरकार द्वारा शामली के चारों ओर हाईवे का निर्माण किया गया है। जिससे शामली शहर को जाम से मुक्ति मिल सकी, लेकिन हाईवे के दोनों ओर कचरे के ढेर बन जाने से गंदगी फैली हुई है। गंदगी के कारण यातायात मार्ग को छवि पर भी प्रतिकूल प्रभाव पड़ रहा था। इस समस्या को देखते हुए जिला प्रशासन ने टीमों का गठन कर सफाई कार्य तेज गति से शुरू कर दिया है। अभियान के तहत सभी प्रमुख हाईवे दिल्ली-शामली मार्ग, करनाल रोड, कैराना रोड, मेरठ रोड, बागपत रोड सहित अन्य मार्गों पर विशेष सफाई की जा रही है। अधिकारियों का कहना है कि हाईवे नगर की पहचान होते हैं, इसलिए उनकी स्वच्छता को सर्वोच्च प्राथमिकता दी गई है। साथ ही आमजन से भी अपील की गई है कि वे सड़कों के किनारे कूड़ा न फेंकें और स्वच्छता अभियान में सहयोग करें। प्रशासन ने बताया कि यह अभियान लगातार जारी रहेगा और हाईवे को कचरा-मुक्त तथा स्वच्छ बनाए रखने के लिए नियमित निगरानी भी की जाएगी।

हनुमान चालीसा पाठ का आयोजन

धामपुर। सात बार हनुमान चालीसा का पाठ किया गया। उसके बाद भजनों के माध्यम से बजरंगबली बाबा का गुणगान किया गया। टीचर कॉलोनी स्थित संघ कार्यालय पर श्रीमद् हनुमत् भक्ति प्रचार मंडल द्वारा सात बार साप्ताहिक रूप से हनुमान चालीसा का पाठ किया गया। उसके बाद भजनों के माध्यम से बजरंगबली बाबा का गुणगान किया गया। अंत में आयोजक परिवार को संस्था द्वारा राम दरबार का चित्र भेंट कर सम्मानित किया गया। आयोजक परिवार में जिला प्रचारक प्रवीण सिंह, नगर अध्यक्ष अमित कुमार, रविंद्र सिंह, नगर कार्यवाहक आजाद वीर सिंह, लोकेश कुमार, प्रिंस कुमार, अनिल राजपूत, आशुतोष कुमार, मोहित कुमार, अंकित कुमार, निखिल शर्मा आदि शामिल रहे। श्रीमद् हनुमत् भक्ति प्रचार मंडल से अध्यक्ष अरुण अग्रवाल, महंत राहुल अग्रवाल, आचार्य दिनेश चंद्र भारद्वाज, मनोज आदि मौजूद रहे।

सपा अधिवक्ता सभा के जिलाध्यक्ष बने शफकत खान

शाह टाइम्स संवाददाता

कैराना। समाजवादी पार्टी के राष्ट्रीय अध्यक्ष अखिलेश यादव के निर्देश एवं प्रदेश अध्यक्ष श्यामलाल पाल की अनुशंसा पर शफकत खान ढाड़वोकोटनर को सपा अधिवक्ता सभा जनपद शामली का नया जिला अध्यक्ष नियुक्त किया गया है। जानकारी के अनुसार मोहल्ला अफगानान निवासी शफकत खान लंबे समय से पार्टी संगठन से जुड़े रहे हैं और संगठन को मजबूत करने में सक्रिय भूमिका निभाते आए हैं। पार्टी के प्रति उनकी निष्ठा और लगन को देखते हुए पार्टी नेताओं ने उन्हें सापा अधिवक्ता सभा के जिलाध्यक्ष के पद पर नियुक्त किया है। शफकत खान को नई जिम्मेदारी मिलने पर उनके शुभचिंतकों में हर्ष की लहर दौड़ गई और बधाई देने वालों के उनके आवास पर ताता लगा हुआ है। शफकत खान ने कहा कि पार्टी ने जो विश्वास भुझ पर जताया है मैं कर्तव्य निष्ठा व पूरी ईमानदारी के साथ निर्वहन करते हुए पार्टी के पदचिन्हों पर चलकर पार्टी हितों के लिए कार्य करते हुए जिला संगठन को मजबूती प्रदान करूंगा।



सड़क सुरक्षा को लेकर जागरूकता अभियान

शाह टाइम्स संवाददाता

शामली। यातायात माह के तहत जनपद में सड़क सुरक्षा को लेकर व्यापक जागरूकता और प्रवर्तन अभियान जारी है। पुलिस अधीक्षक एनपी सिंह के निर्देश पर सीओ ट्रेफिक अपेक्षा निम्नलिखित के पर्यवेक्षण में यातायात पुलिस द्वारा किसानों के वाहनों पर रिफ्लेक्टर लगाए गए।

शनिवार देर रात्रि यातायात पुलिस टीम ने शहर के दिल्ली रोड पर लोगों को यातायात नियमों के प्रति जागरूक किया।

इस दौरान ट्रैक्टर-ट्रॉली एवं बोगी चालकों के वाहनों पर



रिफ्लेक्टर लगाए गए तथा उन्हें रात्रि में दृश्यता बढ़ाने के महत्व के बारे में

विस्तार से जानकारी दी गई, ताकि दुर्घटना की संभावनाएं कम हों।

इसके साथ ही सड़क सुरक्षा सुनिश्चित करने और यातायात व्यवस्था को सुचारू बनाए रखने के लिए सड़क किनारे किए गए अतिक्रमणों को हटवाया गया। पुलिस ने राहगीरों, दुकानदारों और वाहन चालकों को सड़क किनारे अतिक्रमण न करने तथा यातायात नियमों का पालन करने के लिए प्रेरित किया।

आमजन से अपील की कि वे यातायात नियमों का पालन करें और सड़क सुरक्षा को अपनी दिनचर्या का हिस्सा बनाएं, क्योंकि जनता का सहयोग ही सुरक्षित यातायात व्यवस्था की सबसे मजबूत कड़ी है।

पालिका की उदासीनता, जलभराव व गंदगी से परेशान लोग



बताया कि पिछले करीब एक सप्ताह से नाली चॉक है और गंदा पानी सड़क पर बह रहा है। जिससे लोगों

को परेशानियों हो रही है। उन्होंने नगर पालिका से नालियों का सफाई कराए जाने की मांग की है।

बेल्ट ग्रेड टेस्ट का आयोजन



शाह टाइम्स संवाददाता शामली। सेको काई कराटे इंडिया के तत्वावधान में अक्टूबर फाइट क्लब दर्यानंदनगर में बेल्ट ग्रेड टेस्ट का आयोजन किया गया। परीक्षा का संचालन शामली कराटे एसोसिएशन के अध्यक्ष एवं क्लब के कोच सैनसई शिवांश भार्गव ने किया। परीक्षा में अक्टूबर फाइट क्लब के खिलाड़ियों आदिका मलिक, वात्या भारद्वाज, रियांश गर्ग, युवराज शर्मा, युवान भारद्वाज, शौर्य वर्मा, आरव चौधरी, वीर वर्मा, राघव भारद्वाज, अद्विक सिंह, आदित्य राठी, युवान सिंह और विवान सिंह ने परीक्षा उत्तीर्ण कर अपनी-अपनी बेल्टें प्राप्त कीं। इस दौरान क्लब कोच ऋषभ कांत शर्मा भी उपस्थित रहे। कोचों ने सभी खिलाड़ियों को उज्ज्वल भविष्य की शुभकामनाएं दीं और इसी तरह आगे बढ़ते रहने की प्रेरणा दी।

दुर्घटनाओं से बचने के लिए डिवाइडरों व खंभों पर लगाए रिफ्लेक्टर



शाह टाइम्स संवाददाता शामली। अग्रवाल मित्र मंडल के तत्वावधान में रविवार को शहर के विभिन्न मुख्य चौराहों पर रात्रि में सड़क दुर्घटनाओं को रोकने के लिए डिवाइडरों व खंभों पर रिफ्लेक्टर लगाए। रविवार को अग्रवाल मित्र मंडल के पदाधिकारियों ने शहर के दिल्ली रोड, अजंता चौक, विजय चौक एवं स्टेट बैंक, हनुमान रोड सहित अन्य स्थानों पर सड़क डिवाइडरों व खंभों पर लाल एवं पीले रंग की रिफ्लेक्टर टेप लगाई गई। मंडल के सचिव अनुज बंसल एवं समाजसेवी आकाश गोयल ने बताया कि सर्दियों के मौसम में बढ़ने वाली धुंध को देखते हुए यह पहल नगरवासियों की सुरक्षित यात्रा सुनिश्चित करने के उद्देश्य से की गई है। उन्होंने बताया कि रात्रि में अक्सर देखने में आया है सड़क के बीच रखे डिवाइडर वाहन चालकों को दिखाई नहीं देते हैं जिससे आए दिन दुर्घटनाएं होती रहती हैं। रिफ्लेक्टर लगाने से सड़क दुर्घटनाओं में कमी आएगी, जिससे लोगों को फायदा पहुंचेगा।

सीबीएसई में उत्कृष्ट प्रदर्शन करने वालों का सम्मान



शाह टाइम्स संवाददाता शामली। शामली सहोदय समिति द्वारा रविवार को शहर के दिल्ली रोड स्थित एक बायोटेक में सीबीएसई बोर्ड परीक्षाओं में उत्कृष्ट प्रदर्शन करने वाले मेधावी विद्यार्थियों का भव्य सम्मान समारोह आयोजित किया गया। समारोह में जनपद के 32 सीबीएसई विद्यालयों के लगभग 195 विद्यार्थियों को स्मृति चिह्न एवं प्रमाण पत्र देकर सम्मानित किया गया। कार्यक्रम में मुख्य अतिथि के रूप में सीबीएसई देहरादून के रीजナル ऑफिसर मनोज कुमार गुप्ता उपस्थित रहे। उन्होंने सत्र 2024-25 में कक्षा 10वीं और 12वीं में उत्कृष्ट प्रदर्शन करने वाले विद्यार्थियों की उपलब्धियों की सराहना करते हुए कहा कि जनपद के विद्यालय लगातार शैक्षणिक गुणवत्ता को नई ऊंचाइयों पर ले जा रहे हैं। कार्यक्रम में सहोदय संरक्षक यशपाल पवार ने मुख्य अतिथि सहित सभी विशिष्ट अतिथियों, प्रबंधन समिति के सदस्यों,





पटना। बिहार विधानसभा चुनाव में एनडीए की जीत का जश्न मनाते भाजपा समर्थक।

संक्षिप्त समाचार

रेस के दौरान कार के बाड़ से टकराने से नौ लोग घायल

सिडनी। सिडनी के उत्तर में एक रेस कार्यक्रम के दौरान एक कार के बाड़ से टकराने से नौ लोग घायल हो गए जिन्हें अस्पताल में भर्ती कराया गया है। न्यू साउथ वेल्स (एनएसडब्ल्यू) राज्य की पुलिस ने रविवार को एक बयान में कहा कि वाहन एक दौड़ में हिस्सा ले रहा था और शनिवार शाम लगभग 6:15 बजे सिडनी से 320 किलोमीटर उत्तर में स्थित वाल्वा के छोटे से शहर में एक बाड़ से टकराने के बाद एक मंच से टकराया। दर्शकों ने घायलों को एम्बुलेंस पैरामेडिक्स आने तक सहायता प्रदान की और 20 से 75 वर्ष की आयु के सात पुरुषों और दो महिलाओं को निकटवर्ती अस्पताल पहुंचाया।

आईएफएफआई ने इफिस्टा 2025 का किया शुभारंभ

नई दिल्ली। भारतीय अंतर्राष्ट्रीय फिल्म महोत्सव (आईएफएफआई) इस वर्ष दूरदर्शन द्वारा प्रस्तुत चार दिवसीय संगीत एवं प्रदर्शन कार्यक्रम इफिस्टा 2025 के साथ अपने सांस्कृतिक प्रभाव को व्यापक बनाने के लिए तैयार है। यह कार्यक्रम गोवा के श्यामा प्रसाद मुखर्जी ऑडिटोरियम में 21 से 24 नवम्बर तक प्रतिदिन शाम 6:00 बजे से 8:00 बजे तक चलेगा। वेक्स कल्चरल्स एंड कॉन्सर्ट्स के तहत तैयार किया गया।

काँप-30 में हरित औद्योगिकरण के लिए बेलेम घोषणा पत्र जारी

बेलेम। ब्राजील के बेलेम में चल रहे संयुक्त राष्ट्र जलवायु परिवर्तन शिखर सम्मेलन (काँप-30) में 35 देशों, अंतर्राष्ट्रीय संगठनों और संस्थाओं के समर्थन से हरित औद्योगिकरण के लिए बेलेम घोषणापत्र जारी किया गया। यह दस्तावेज तकनीकी नवाचार को बढ़ावा देने और आर्थिक विकास के एक स्थायी मॉडल को स्थापित करने के लिए पर्यावरणीय, आर्थिक और सामाजिक लक्ष्यों को रूपरेखा प्रस्तुत करता है। इन लक्ष्यों को प्राप्त करने के लिए भागीदार देश साझा प्रयास करेंगे और समन्वित कार्रवाई करेंगे।

टेम्स नदी में इंडियन के पैर धोने से विवाद

सोशल मीडिया यूजर बोले: गंगा-यमुना काफी नहीं, टेम्स को भी वैसा बनाना चाहते हो

लंदन। लंदन की मशहूर टेम्स नदी में एक भारतीय युवक के पैर धोने से विवाद छिड़ गया है। इस घटना का वीडियो सोशल मीडिया पर वायरल है। कुछ रিপोंटर्स में यह भी दावा किया गया है कि उसने नदी में नहाने की भी कोशिश की थी।

टेम्स नदी लंदन की पहचान मानी जाती है और इसके किनारे संसद भवन, लंदन आई और टावर ब्रिज जैसी मशहूर जगहें हैं। जब यह वीडियो इंस्टाग्राम और अन्य सोशल मीडिया प्लेटफॉर्म पर सामने आया, तो लोगों की तीखी प्रतिक्रियाएं दीं। एक सोशल मीडिया यूजर ने कहा कि गंगा-यमुना काफी नहीं थीं, अब टेम्स को भी वैसा बनाना चाहते हो। एक अन्य ने लिखा कि इंडियन आदमी टेम्स में पैर धो रहा है, लोग नाराज हैं। ये कैसी हरकतें हैं? कई सोशल मीडिया यूजरों ने युवक के सपोर्ट में भी ट्वीट किए हैं। एक



यूजर ने लिखा कि पैर धोने में आखिर समस्या क्या है। सम्मान के साथ पूछ रहा हूँ, इसमें दिक्कत क्या है? एक यूजर ने पूछा-क्या पानी में पैर डालना गैरकानूनी है? एक यूजर ने लिखा कि नदी का रंग ही बता रहा है कि इसमें कुछ भी धोना ठीक नहीं। दूसरे ने मजाक में कहा-भाई, पैर मत धोओ, लोग यही पानी पीते हैं। टेम्स नदी लंदन शहर के बीच से गुजरती है और सदियों से शहर के विकास, व्यापार और परिवहन का मुख्य आधार रही है। रोमन साम्राज्य के समय से ही

यह नदी महत्वपूर्ण रही है। लंदन शहर की स्थापना भी इसी नदी के किनारे हुई थी। टेम्स नदी पर लंदन ब्रिज, टावर ब्रिज, वेस्टमिंस्टर पैलेस, लंदन आई और टेम्स बैरियर जैसे फेमस ब्रिज हैं। नदी के किनारे कला, संगीत, थियेटर और त्योहारों से जुड़ी कई एक्टिविटी होती हैं। टेम्स पर की जाने वाली क्रूज यात्राएं लंदन के प्रमुख आकर्षणों में से हैं। इस विवाद के बीच, नदी की सफाई और प्रदूषण पर भी चर्चा शुरू हो गई। 'द गार्जियन' की एक रिपोर्ट के मुताबिक, टेम्स नदी के कई हिस्सों में ई.कोली बैक्टीरिया और सीवेज के प्रदूषण की मात्रा काफी बढ़ गई है। जांच में यह भी पाया गया कि नदी में गोले वाइप्स और प्लास्टिक का कचरा जमा होकर वेट वाइप आइलैंड्स जैसी बड़ी ढेरियां बन चुकी हैं। ऐसा ही एक बड़ा ढेर हैमरस्मिथ ब्रिज के पास मिला है।

माद्रो ने अमेरिकी धर्मियों के खिलाफ लामबंदी का आह्वान किया

काराकास। वेनेजुएला के राष्ट्रपति निकोलस माद्रो ने कैरिबियाई क्षेत्र में अमेरिका और त्रिनिदाद एवं टोबैगो द्वारा संयुक्त सैन्य अभ्यास की घोषणा के बाद देश के पूर्वी क्षेत्र में स्थायी तौर पर सतर्कता बरतने और लामबंदी का आह्वान किया है। माद्रो ने उत्तरी राज्य मिरांडा के पेटारो में एक सार्वजनिक कार्यक्रम के दौरान कहा कि मैं एक बार फिर पूर्वी राज्यों-दक्षिणी बोलिवर, डेल्टा अमाकुरो, मोनागास, सूक्रे, एंजोएटेगुई और नुएवा एस्पेरांटा-के सभी लोगों से नागरिकों, सैन्य बलों और पुलिस के बीच पूर्ण एकता बनाए रखने, सतर्कता बरतने और वेनेजुएला का झंडा ऊंचा करके सड़कों पर मार्च करने का आह्वान करता हूँ।

साउथ कोरिया की न्यूक्लियर पनडुब्बियों में मदद करेगा अमेरिका

साउथ कोरिया और अमेरिका के बीच एक समझौता, साउथ कोरियाई मंत्री बोले: यह किम जोंग की नींद उड़ा देगी

वाशिंगटन। साउथ कोरिया और अमेरिका के बीच एक समझौता हुआ है, जिसमें अमेरिका ने साउथ कोरिया को परमाणु ऊर्जा से चलने वाली हमलावर पनडुब्बियां (अटेक सबमरीन) बनाने की इजाजत दे दी है।

क्वाइट हाउस ने गुरुवार को जारी किए गए एक लेटर में बताया कि अमेरिका इन पनडुब्बियों के लिए फ्यूल देने के साथ तकनीकी सहायता भी करेगा। पिछले महीने हुए व्यापार समझौते के तहत साउथ कोरिया, अमेरिका में 29.58 लाख करोड़ रुपये का निवेश करेगा। इसमें 16.9 लाख करोड़ रुपये नकद और 12.68 लाख करोड़ रुपये जहाज निर्माण में लगेंगे। अमेरिका की राष्ट्रपति ट्रम्प ने अपने सोशल



मीडिया प्लेटफॉर्म ट्विटर पर लिखा कि ये पनडुब्बियां अमेरिकी राज्य पेंसिल्वेनिया के फिलाडेल्फिया के शिपयार्ड में बनेंगी, जो दक्षिण कोरियाई कंपनी हन्वा की अमेरिकी यूनिट है। हालांकि दक्षिण कोरियाई अधिकारी चाहते हैं कि ये पनडुब्बियां कोरिया में ही बनाई जाएं, क्योंकि वहां मौजूदा सुविधाएं इनका निर्माण तेजी से कर सकती हैं।

पिछले महीने हुए व्यापार समझौते के तहत साउथ कोरिया, अमेरिका में 29.58 लाख करोड़ रुपये का निवेश करेगा

साउथ कोरियाई रक्षा मंत्री अहन ग्यू-बैक ने कहा कि यह उत्तर कोरियाई नेता किम जोंग उन की नींद उड़ा देगी। अमेरिका और साउथ कोरिया के बीच यह समझौता ऐसे समय में हुआ है जब दोनों देशों के नेताओं ने पिछले महीने एक व्यापार समझौते पर सहमति जताई थी, जिसके तहत अमेरिका ने टैरिफ को 25 प्रतिशत से घटाकर 15 प्रतिशत कर दिया था। अमेरिका

रिकी राष्ट्रपति डोनाल्ड ट्रम्प ने इस वर्ष की शुरुआत में साउथ कोरिया पर 25 प्रतिशत टैरिफ लगा दी थी। राष्ट्रपति ली जे म्युंग ने 15 प्रतिशत तक कम करने के लिए बातचीत की थी। वर्तमान में सिर्फ 6 देशों के पास परमाणु ऊर्जा से चलने वाली पनडुब्बियां हैं। इसमें अमेरिका, चीन, रूस, ब्रिटेन, फ्रांस और भारत शामिल हैं। साउथ कोरिया के पास पहले से ही लगभग 20 पनडुब्बियां हैं, लेकिन वे सभी डीजल से चलती हैं और इसलिए उन्हें बार-बार सतह पर आना पड़ता है। इसके तुलना में परमाणु पनडुब्बियां लंबे समय तक पानी के अंदर रह सकती हैं, तेज गति से चल सकती हैं और दूर तक ऑपरेशन कर सकती हैं।

मेक्सिको में भ्रष्टाचार के खिलाफ GenZ का प्रदर्शन

120 घायल, मेयर की मौत से गुस्साए, राष्ट्रपति निवास की दीवारें गिराईं

मेक्सिको। मेक्सिको में हजारों जैन-जी बढ़ते अपराध, भ्रष्टाचार, हिंसा में मिल रही छूट, सार्वजनिक हत्या और सुरक्षा की कमी के खिलाफ सड़कों पर उतर आए हैं। यह गुस्सा एक मेयर की सार्वजनिक हत्या के बाद और भड़क गया। मेक्सिको के पश्चिमी राज्य मिचोआकेन में 1 नवम्बर को उरुअपेन के मेयर कालोस मंजो की एक प्रोग्राम के दौरान गोली मारकर हत्या कर दी गई थी।

गुस्साए जैन-जी ने राष्ट्रपति के आधिकारिक निवास नेशनल पैलेस की सुरक्षा दीवारों को गिरा दिया। प्रदर्शनकारियों ने पुलिस पर पथरों, हथौड़े, लाठियों और जंजीरों से हमला किया। इन्हें रोकने के लिए पुलिस ने आंसू गैस छोड़ी। राजधानी के सुरक्षा सचिव गार्सिया ने बताया कि द इंडिपेंडेंट को बताया कि प्रदर्शन में 120 लोग घायल हुए हैं, जिनमें से 100 पुलिस अधिकारी हैं। वहीं 120 लोगों को गिरफ्तार किया गया है। इस साल कई देशों में जैन जेड युवा असमानता, लोकतंत्र की गिरावट और भ्रष्टाचार के खिलाफ सड़कों पर उतरें हैं। नेपाल में वसिष्ठ ने सोशल मीडिया बैन के बाद बड़ा प्रदर्शन हुआ, जिससे प्रधानमंत्री को इस्तीफा देना पड़ा।



मेक्सिको में भी युवा भ्रष्टाचार और हिंसक अपराधों में मिल रही छूट से परेशान हैं। 29 साल के बिजनेस कंसल्टेंट एंड्रेस मासा ने कहा कि हमें ज्यादा सुरक्षा चाहिए। प्रदर्शन में सिर्फ युवा ही नहीं, बल्कि मध्यम आयु और बुजुर्ग वर्ग के लोग भी बड़ी संख्या में शामिल हुए।

43 वर्षीय चिकित्सक एरिजबेथ गार्सिया ने बताया कि हम सार्वजनिक स्वास्थ्य व्यवस्था के लिए ज्यादा फंडिंग चाहते हैं। लेकिन सबसे बड़ी समस्या सुरक्षा है। डाक्टर भी असुरक्षित हैं। यहां कोई मारा जाता है और कुछ नहीं होता। मेक्सिको ने हाल में हुए कई हाई-प्रोफाइल हत्याकांडों ने राष्ट्रपति क्लाउडिया शीनबाम को लेकर जनता में गुस्सा भर दिया है। प्रदर्शन से कुछ दिन पहले शीनबाम ने दक्षिणपंथी

जलवायु जिम्मेदारी निभाते हुए विकास कर रहा भारत

नई दिल्ली। संयुक्त राष्ट्र विकास कार्यक्रम (यूएनडीपी) के एक शीर्ष अधिकारी ने कहा है कि भारत ने ये दिखाया है कि आर्थिक विकास और सामाजिक समावेश एक साथ आगे बढ़ सकते हैं। उन्होंने कहा कि समतापूर्ण विश्व बनाने के लिए दुनिया को भारत से सीखने की जरूरत है। यूएनडीपी के कार्यवाहक प्रशासक हाओ लिंग्यांग शु ने कहा कि भारत के विकास की कहानी न केवल आर्थिक प्रगति के बारे में नहीं है, बल्कि यह सुनिश्चित करने के लिए भी है कि प्रौद्योगिकी और सहभागी शासन साथ-साथ चल सकते हैं।

शु ने कहा कि जलवायु अनुकूलन, नवीकरणीय ऊर्जा और समावेशी डिजिटल वित्त के प्रति भारत की प्रतिबद्धता विकास और स्थिरता के बीच संतुलन बनाने का एक उदाहरण पेश करती है। उन्होंने कहा कि भारत इस तरह विकास कर रहा है जो आर्थिक रूप से मजबूत और जलवायु-उत्तरदायी दोनों हैं। डिजिटलीकरण और जलवायु कार्रवाई सहित सहयोग के नए क्षेत्रों को मजबूत करने और उनकी पहचान करने के

यूएनडीपी प्रमुख हाओलियांग शु बोले: भारत ने ये दिखाया: आर्थिक विकास और सामाजिक समावेश एक साथ आगे बढ़ सकते हैं

भारत इस तरह विकास कर रहा है जो आर्थिक रूप से मजबूत और जलवायु-उत्तरदायी दोनों हैं

लिए हाओलियांग शु भारत की तीन दिवसीय यात्रा पर आए हुए हैं। यूएनडीपी के नवीनतम मानव विकास सूचकांक से पता चलता है कि मानव विकास में वैश्विक प्रगति 35 वर्षों के निचले स्तर पर आ गई है और पिछले दो वर्षों से यह लामबंद स्थिर है। शु ने जलवायु परिवर्तन और गरीबी सहित विभिन्न चुनौतियों से निपटने के लिए भारत के विकास मॉडल की सराहना की। यूएनडीपी प्रमुख ने कहा कि भारत ने दिखाया है कि तेज विकास की लॉगों, विशेष रूप से ऐतिहासिक रूप से पिछड़े लोगों में

सोच-समझकर किए गए निवेश से जोड़ा जा सकता है। शु ने खासकर भारत के प्रमुख कार्यक्रमों जैसे मनरेगा (महात्मा गांधी राष्ट्रीय ग्रामीण रोजगार गारंटी अधिनियम) और आयुष्मान भारत का उल्लेख किया और कहा कि ये कार्यक्रम आजीविका सुरक्षा को सामाजिक सुरक्षा के साथ जोड़ते हैं। उन्होंने कहा कि भारत के डिजिटल सार्वजनिक बुनियादी ढांचे और वित्तीय समावेशन प्लेटफॉर्म, जिनमें जन धन, आधार, मोबाइल (जेएएम) डिजिटल और ग्रुपीआई (यूनिफाइड पेमेंट्स इंटरफेस) शामिल हैं, ने करोड़ों लोगों तक पारदर्शी और सीधे लाभ पहुंचाने में मदद की है।

पाकिस्तान के सिंध प्रांत में पटाखा फैक्ट्री में विस्फोट, सात लोग मारे

इस्लामाबाद। पाकिस्तान के दक्षिणी सिंध प्रांत में एक पटाखा फैक्ट्री में हुए शक्तिशाली विस्फोट में कम से कम सात लोगों की मौत हो गई और सात अन्य घायल हो गए। अधिकारियों ने रविवार को यह जानकारी दी। राहत एवं आपातकालीन बचाव टीम 1122 सिंध के प्रवक्ता हसन उल हसीब ने बताया कि यह विस्फोट शनिवार शाम हैदराबाद जिले के लगहारी गोट में हुआ। उन्होंने कहा कि विस्फोट के बाद भीषण आग ने देखते ही देखते पूरी फैक्ट्री को अपनी चपेट में ले लिया।



स्व. श्रीमती दयावती मोदी 1915 - 1994

समस्त प्रबंधक एवं कर्मचारीगण

उमेश मोदी गुप मोदीनगर